

43 - ஸுந்த³ரகாண்ட³ த்ரிசத்வாரிம்ஸ: ஸர்க³:

சைத்ய ப்ராஸாத³ தா³ஹ:

தத: ஸ கிங்கராந் ஹத்வா ஹநுமாந் த⁴யாந மாஸ்தி²த: ।

வநம் ப⁴க்³நம் மயா சைத்ய ப்ராஸாதோ³ ந விநாஸித: ॥ 1 ॥

தஸ்மாத் ப்ராஸாத³ மப்யேவ மிமம் வித்⁴வம்ஸயாம் யஹம் ।

இதி ஸஞ்சிந்த்ய மநஸா ஹநுமாந் த³ர்ஸயந் ப³லம் ॥ 2 ॥

சைத்ய ப்ராஸாத³ மாப்லுத்ய மேரு ஸ்ருங்க³ மிவோந்நதம் ।

ஆருரோஹ ஹரி ஸ்ரேஷ்டோ² ஹநுமாந் மாருதாத்மஜ: ॥ 3 ॥

ஆருஹ்ய கி³ரி ஸங்காஸம் ப்ராஸாத³ம் ஹரியூத²ப: ।

ப³பௌ⁴ ஸ ஸுமஹாதேஜா: ப்ரதிஸூர்ய இவோதி³த: ॥ 4 ॥

ஸம்ப்ரத்⁴ருஷ்ய ச து³ர்த⁴ர்ஷம் சைத்ய ப்ராஸாத³ முத்தமம் ।

ஹநுமாந் ப்ரஜ்வலல்” லக்ஷ்மயா பாரியாத்ரோபமோ(அ)ப⁴வத் ॥ 5 ॥

ஸ பூ⁴த்வா ஸுமஹாகாய: ப்ரபா⁴வாந் மாருதாத்மஜ: ।

த்⁴ருஷ்ட மாஸ்போ²டயாமாஸ லங்காம் ஸப்³தே³ந பூரயந் ॥ 6 ॥

தஸ்யாஸ்போ²டித ஸப்³தே³ந மஹதா ஸ்ரோத்ர கா⁴திநா ।

பேதுர் விஹங்க³மாஸ் தத்ர சைத்ய பாலாஸ்ச மோஹிதா: ॥ 7 ॥

அஸ்த்ர விஜ்ஜயதாம் ராமோ லக்ஷ்மணஸ்ச மஹாப³ல: ।

ராஜா ஜயதி ஸுக்³ரீவோ ராக⁴வேணாபி⁴ பாலித: ॥ 8 ॥

தா³ஸோ(அ)ஹம் கோஸலேந்த்³ரஸ்ய ராமஸ்யாக்லிஷ்ட கர்மண: ।

ஹநுமாந் ஸத்ரு ஸைந்யாநாம் நிறந்தா மாருதாத்மஜ: ॥ 9 ॥

ந ராவண ஸஹஸ்ரம் மே யுத்³தே⁴ ப்ரதிப³லம் ப⁴வேத் ।

ஸிலாபி⁴ஸ்து ப்ரஹரத: பாத³பைஸ்ச ஸஹஸ்ரஸ: ॥ 10 ॥

அர்த³யித்வா புரீம் லங்கா மபி⁴வாத்³ய ச மைதி²லீம் ।

ஸம்ருத்³தா⁴ர்தோ² க³மிஷ்யாமி மிஷதாம் ஸர்வரக்ஷஸாம் ॥ 11 ॥



ஏவமுக்த்வா விமாநஸ்த²ஸ் சைத்யஸ்தா²ந் ஹரியூத²ப: ।

நநாத³ பீ⁴ம நிர்ஹ்ராதோ³ ரக்ஷஸாம் ஜநயந் ப⁴யம் ॥ 12 ॥

தேந ஸப்³தே³ந மஹதா சைத்யபாலா: ஸதம் யயு: ।

க்³ருஹீத்வா விவிதா⁴ நஸ்த்ராந் ப்ராஸாந் க²ட்³கா³ந் பரஸ்வதா⁴ந் ॥ 13 ॥

விஸ்ருஜந்தோ மஹாகாயா மாருதிம் பர்யவாரயந் ।

தே க³தா³பி⁴ர் விசித்ராபி⁴: பரிகை⁴: காஞ்சநாங்க³தை³: ॥ 14 ॥

ஆஜக்⁴நூர் வாநர ஸ்ரேஷ்ட²ம் பா³ணைஸ் சாதி³த்ய ஸந்நிபை⁴: ।

ஆவர்த இவ க³ங்கா³யாஸ் தோயஸ்ய விபுலோ மஹாந் ॥ 15 ॥

பரிக்ஷிப்ய ஹரி ஸ்ரேஷ்ட²ம் ஸ ப³பௌ⁴ ரக்ஷஸாம் க³ண: ।

ததோ வாதாத்மஜ: க்ருத்³தோ⁴ பீ⁴மருபம் ஸமாஸ்தி²த: ॥ 16 ॥

ப்ராஸாத³ஸ்ய மஹாந்தஸ்ய ஸ்தம்ப⁴ம் ஹேம பரிஷ்க்ருதம் ।

உத்பாடயித்வா வேகே³ந ஹநுமாந் பவநாத்மஜ: ॥ 17 ॥

ததஸ்தம் ப்⁴ராமயாமாஸ ஸததா⁴ரம் மஹாப³ல: ।

தத்ர சாக்³நி: ஸமப⁴வத் ப்ராஸாத³ஸ் சாப்ய த³ஹ்யத ॥ 18 ॥

த³ஹ்யமாநம் ததோ த்³ருஷ்ட்வா ப்ராஸாத³ம் ஹரியூத²ப: ।

ஸ ராக்ஷஸ ஸதம் ஹத்வா வஜ்ரேணேந்த்³ர இவாஸுராந் ॥ 19 ॥

அந்தரிக்ஷே ஸ்தி²த: ஸ்ரீமா நித³ம் வசந மப்³ரவீத் ।

மாத்³ருஸாநாம் ஸஹஸ்ராணி விஸ்ருஷ்டாநி மஹாத்மநாம் ॥ 20 ॥

ப³லிநாம் வாநரேந்த்³ராணாம் ஸுக்³ரீவ வஸ வர்திநாம் ।

அடந்தி வஸுதா⁴ம் க்ருத்ஸநாம் வயமந்யே ச வாநரா: ॥ 21 ॥

த³ஸ நாக³ப³லா: கேசித் கேசித்³ த³ஸ கு³ணோத்தரா: ।

கேசிந் நாக³ ஸஹஸ்ரஸ்ய ப³பூ⁴வுஸ் துல்ய விக்ரமா: ॥ 22 ॥

ஸந்தி செளக⁴ ப³லா: கேசித் கேசித்³ வாயு ப³லோபமா: ।

அப்ரமேய ப³லாஸ்சாந்யே தத்ராஸந் ஹரியூத²பா: ॥ 23 ॥



ஈத்³ருக்³ விதை⁴ஸ்து ஹரிபி⁴ர் வ்ருதோ த³ந்த நகா²யுதை⁴: ।

ஸதை: ஸத ஸஹஸ்ரைஸ்ச கோடி⁴ ரயுதைரபி ॥ 24 ॥

ஆக³மிஷ்யதி ஸுக்³ரீவ: ஸர்வேஷாம் வோ நிஷுத³ந: ।

நேயமஸ்தி புரீ லங்கா ந யூயம் ந ச ராவண: ।

யஸ்மா தி³க்ஷ்வாகு நாதே²ந ப³த்³த⁴ம் வைரம் மஹாத்மநா ॥ 25 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ த்ரிசத்வாரிம்ஸ: ஸர்க³: ॥ 43 ॥